



नेपाल राजपत्र

भाग ३

श्री ५ को सरकारद्वारा प्रकाशित

काण्ड २१] काठमाडौं, माघ २४ गते २०२८ साल [अतिरिक्ताङ्क ५१

श्री ५ को सरकार
शिक्षा मन्त्रालयको
सूचना

शिक्षा (पहिलो संशोधन) नियमहरू २०२८

शिक्षा नियमहरू २०२७ (यसपछि मूल नियमावली भनिएको) लाई संशोधन गर्ने बाध्यकारी भएकोले शिक्षा ऐन २०२५ को दफा १२ ले दिएको अधिकार प्रयोग गरी श्री ५ को सरकारले देहायका नियमहरू बनाएको छः-

१. संक्षिप्त नाम र प्रारम्भः- (१) यी नियमहरूको नाम शिक्षा (पहिलो संशोधन) नियमहरू २०२८ रहेको छः-

(२) यी नियमहरू तुरुन्त प्रारम्भ हुनेछन् ।

२. मूल नियमावलीको नियम ४५ मा संशोधनः- (१) मूल नियमावलीको नियम ४५ को सट्टा देहायको नियम ४५ राखिएको छः-

"४५. परीक्षाको परिचालन र नियन्त्रणः- (१) प्रवेशिका परीक्षा र पूर्व मध्यमा परीक्षा सम्बन्धी काम श्री ५ को सरकार, शिक्षा मन्त्रालय, परीक्षा उपशाखा-बाट गरिनेछ :-

आधिकारिकता मुद्रण विभागबाट प्रमाणित गरिमुपछि मात्र लागु हुनेछ।

(२) प्रवेशिका परीक्षा र पूर्व मध्यमा परीक्षाको परिचालन र नियन्त्रण गर्नको लागि देहायका सदस्य भएको एउटा परीक्षा समिति रहनेछः-

- (क) सह-सचिव, श्री ५ को सरकार, शिक्षा मन्त्रालय,
प्राविधिक शाखा - - - - - अध्यक्ष
- (ख) उप-सचिव, श्री ५ को सरकार, शिक्षा मन्त्रालय,
परीक्षा उप-शाखा - - - - - सदस्य-सचिव
- (ग) उप-सचिव, श्री ५ को सरकार, शिक्षा मन्त्रालय,
माध्यमिक शिक्षा उप-शाखा - - - - - सदस्य
- (घ) श्री ५ को सरकारद्वारा मनोनीत व्यावसायिक माध्यमिक
विद्यालयको एक जना प्रधान अध्यापक - - - - - सदस्य
- (ङ) श्री ५ को सरकारद्वारा मनोनीत साधारण
माध्यमिक विद्यालयको एक जना प्रधान अध्यापक - - - - - सदस्य
- (च) श्री ५ को सरकारद्वारा मनोनीत संस्कृत माध्यमिक
विद्यालयको एक जना प्रधान अध्यापक - - - - - सदस्य
- (छ) श्री ५ को सरकारद्वारा मनोनीत दुई जना
शिक्षाविद् - - - - - सदस्य

(३) उप-नियम (२) बमोजिम मनोनीत सदस्यको कार्यकाल ३ वर्षको हुनेछ र श्री ५ को सरकारले चाहेमा त्यस्ता मनोनीत सदस्यलाई पुनः मनोनीत गर्न वा निजको कार्यकाल पूरा भैसके तापनि निजलाई हटाउन सक्नेछ ।”

मूल नियम/वलीको नियम ४६ मा संशोधनः- मूल नियमावलीको नियम ४६ को उपनियम

(१) को सट्टा देहायको उपनियम (१) राखिएको छः-

“(१) प्रवेशिका र पूर्व मध्यमा परीक्षा सम्बन्धमा परीक्षा समितिको काम, कर्तव्य र अधिकार देहायबमोजिम हुनेछः-

- (क) परीक्षा सञ्चालन गर्ने,
(ख) परीक्षा फल निकाल्ने,
(ग) आवश्यकतानुसार परीक्षा केन्द्र खोल्ने,
(घ) परीक्षा फल स्थगित राख्ने,
(ङ) परीक्षा सम्बन्धी नियमहरू उल्लंघन गर्नेलाई कसूरको मात्रा हेरी
बढीमा २ वर्षसम्म परीक्षाबाट निष्काशन गर्ने,

- (च) कुनै परीक्षा केन्द्रमा अनियमित कार्य भएमा कुनै विषय वा सबै विषयको परीक्षा बन्द गरी पुनः परीक्षा गराउने वा नगराउने वा त्यस्तो परीक्षा केन्द्र बन्द गर्ने,
- (छ) दैवी दुर्घटना वा भवितव्यबाट तोकिएको समयमा परीक्षा संचालन गर्न वा परीक्षाफल निकाल्न बाधा परेमा आवश्यक निर्णय लिने,
- (ज) परीक्षा संचालन सम्बन्धी कार्यविधि तयार गर्ने, र
- (झ) परीक्षामा सामेल हुने विद्यार्थीहरूले भरी पठाएको फाराममा उमेर, नाम, जात, वा अन्य विवरण सम्बन्धी भूल भएमा सो भूल सच्याइ पाउन दिएको निवेदनपत्र उपर आवश्यक कारवाई गरी भूल सच्याउने ।”

४. मूल नियमावलीको नियम ४८ मा संशोधन:- मूल नियमावलीको नियम ४८ को सट्टा देहायको नियम ४८ राखिएको छ:-

“४८. परीक्षा समितिको सदस्य-सचिवको अधिकार र कर्तव्य:- परीक्षा समितिको सदस्य-सचिवको अधिकार र कर्तव्य देहायबमोजिम हुनेछ ।

- (क) परीक्षा समितिले गरेको निर्णय कार्यान्वित गर्ने,
- (ख) परीक्षा समितिको अध्यक्षले दिएको निर्देशन पालन गर्ने, र
- (ग) परीक्षा समितिको निर्णय प्रमाणित गर्ने ।”

आज्ञाते-

कृष्णबहादुर मानन्धर
श्री ५ को सरकारको सचिव

श्री ५ को सरकारको छापाखानामा मुद्रित ।

आधिकारिकता मुद्रण विभागबाट प्रमाणित गरिएको छ, मात्र लागु हुनेछ।

1990

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

५८०